

महाराष्ट्र शासन

उच्च व तंत्र शिक्षण विभाग,

मादाम क्रमा मार्ग, हुतात्मा राजगुरु चौक,

मंत्रालय विस्तार भवन, मुंबई ४०० ०३२.

शासन निर्णय क्रमांक : प्रशामा-२०१२/प्र.क्र.१७९/१२/व्यशि-२ अर्थसं.

मंत्रालय विस्तार भवन, मुंबई ४०० ०३२.

दिनांक :- ०१ ऑगस्ट, २०१२.

संदर्भ :- (१) उच्च व तंत्र शिक्षण विभाग, शासन निर्णय क्रमांक : आयटीआय-२०१४/
(४०४९)/व्यशि-१, दि.२७.१०.१९९५.

(२) वित्त विभाग, शासन निर्णय क्रमांक : मआख-२०११/प्र.क्र.१९/
२०११/ विनियम, दि.१६.०३.२०१२.

(३) संचालक, व्यवसाय शिक्षण व प्रशिक्षण संचालनालय यांच्या
कार्यालयाचे पत्र क्रमांक : ३/लेखा/व्यशिप्रशि/स्थायी अग्रिम/१२/
४०९, दि.२३.०५.२०१२.

प्रस्तावना : संचालनालयाचे दैनंदिन व्यवस्थापन करताना तातडीच्या प्रसंगी आकस्मिक खर्च करण्याकरिता रोख रक्कम तात्काळ उपलब्ध असावी म्हणून स्थायी अग्रिमाची तरतूद करण्यात आलेली आहे. त्यानुसार संदर्भ क्र.१ येथील दि.२७.१०.१९९५ च्या शासन निर्णयान्वये संचालनालयास रु.१२००/- इतका स्थायी अग्रिम मंजूर करण्यात आला आहे. संचालनालयाच्या अधिपत्याखालील औद्योगिक प्रशिक्षण संस्था व शासकीय तंत्रिक विद्यालय यांच्यामार्फत शासनाच्या नवनवीन योजना राबविण्यात येतात. त्या अनुषंगाने आकस्मिक खर्चात देखील मोठ्या प्रमाणात वाढ झाल्याने रु.१२००/- इतका स्थायी अग्रिम अपुरा पडत आहे. अपुऱ्या रकमेमुळे तातडीच्या प्रसंगी खर्च करण्यासाठी अडचणी निर्माण होऊन प्रशासकीय कामात विलंब निर्माण होतो.

तसेच वित्त विभाग, शासन निर्णय क्रमांक : मआख-२०११/प्र.क्र.१९/२०११/विनियम, दि.१६.०३.२०१२ अन्वये महाराष्ट्र आकस्मिक खर्च नियम १९६५ च्या नियम ५६ मधील इतर सर्व तरतूदी कायम ठेवून नियम ५६ च्या खंड-तीन मध्ये खालील प्रमाणे सुधारणा करण्यात आली आहे.

(१) प्रशासनिक विभाग महालेखापालांच्या सल्ल्याशिवाय खुद्द विभागासाठी व विभाग प्रमुखांच्या कार्यालयांसाठी रु.५०००/- पर्यंतची स्थायी अग्रिमाची रक्कम मंजूर करतील.

(२) तसेच विभागप्रमुख त्यांना दुय्यम असलेल्या कार्यालयांसाठी महालेखापालांच्या सल्ल्याशिवाय रु.२०००/- पर्यंतची स्थायी अग्रिमाची रक्कम मंजूर करतील.

त्यानुसार व्यवसाय शिक्षण व प्रशिक्षण संचालनालय कार्यालय व त्यांच्या अधिपत्याखालील कार्यालयासाठी स्थायी अग्रिम वाढविण्याची बाब शासनाच्या विचाराधीन होती.

शासन निर्णय :- उपरोक्त प्रस्तावनेच्या अनुषंगाने व्यवसाय शिक्षण व प्रशिक्षण संचालनालय कार्यालयासाठी स्थायी अग्रिमाची रक्कम रु.५०००/- (रुपये पाच हजार फक्त) पर्यंत वाढविण्यासाठी खालील अटीच्या अधिन राहून प्रशासकीय मान्यता देण्यात येत आहे.

१. स्थायी अग्रिमाच्या रकमेतून वाजवी पेक्षा जास्त खर्च होणार नाही याची दक्षता घेणे आवश्यक आहे. त्यानुसार सदर खर्चावर नियंत्रण अधिकारी म्हणून संचालक (प्रशिक्षण) यांचे नियंत्रण राहील.

२. स्थायी अग्रिमाचा खर्च महाराष्ट्र आकस्मिक खर्च नियम १९६५ च्या नियम ५६ व महाराष्ट्र कोषागार नियम, १९६८ मधील नियम २८१ नुसार करण्यात यावा.


३. स्थायी अग्रिमाच्या खर्चाबाबतची नोंद संबंधित नोंदवहीत घेण्यात यावी.

२. स्थायी अग्रिमाची रक्कम लेखाशीर्ष ८६७२ Permanent Advances ००, १०१-Civil ००-०१ (कार्यालयाचे नाव) ५५-Advances (८६७२-०१-५) Imprest या लेखाशीर्षाखाली खर्च दर्शवून प्रथमतः अधिदान व लेखा कार्यालय किंवा कोषागारातून काढता येईल. तसेच केलेल्या खर्चाची प्रतिपूर्ती महाराष्ट्र कोषागार नियम, १९६८ मधील नमुना २८ वर किंवा खर्चाच्या स्वरूपानुसार विहित केलेल्या देयकांच्या नमुन्यात देयक तयार करून ज्या सेवा लेखाशीर्षाखाली अनुदान उपलब्ध झाले असेल त्या अनुदानातून खर्च करण्यात यावा.

३. सदर शासन निर्णय वित्त विभागाच्या क्रमांक : मआख-२०११/प्र.क्र.१९/२०११/ विनियम, दि.१६.०३.२०१२ च्या शासन निर्णयान्वये महाराष्ट्र आकस्मिक खर्च नियम १९६५ च्या नियम ५६ मधील इतर सर्व तरतुदी कायम ठेवून नियम ५६ च्या खंड-तीन मध्ये करण्यात आलेल्या सुधारणेस अनुसरून तसेच वित्त विभाग, क्रमांक : विअप्र:१००८/प्र.क्र.७०/२००८/विनियम, दि.१५ मे, २००९ अन्वये निर्गमित करण्यात आलेल्या वित्तीय अधिकार नियम १९७८, भाग पहिला, उप विभाग-दोन मधील अनुक्रमांक-१२ येथील नियम क्रमांक ५६ अन्वये प्रशासनिक विभागास प्रदान करण्यात आलेल्या शक्तीनुसार निर्गमित करण्यात येत आहे.

४. सदरहू शासन निर्णय शासनाच्या www.maharashtra.gov.in या संकेत स्थळावर उपलब्ध असून त्याचा संगणक सांकेतांक क्रमांक २०१२०८०११५०६०३२४०२ असा आहे.

महाराष्ट्राचे राज्यपाल यांच्या आदेशानुसार व नावाने,



(गौ. जो. रसाळ)

सह सचिव, महाराष्ट्र शासन.

प्रति,

- १) आयुक्त, रोजगार व स्वयंरोजगार तथा संचालक(प्रशिक्षण), व्यवसाय शिक्षण व प्रशिक्षण संचालनालय, महाराष्ट्र, मुंबई,
- २) संचालक (व्यवसाय शिक्षण), व्यवसाय शिक्षण व प्रशिक्षण संचालनालय, महाराष्ट्र, मुंबई,
- ३) सह संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र, मुंबई,
- ४) महालेखापाल-१, (लेखा व अनुज्ञेयता), महाराष्ट्र, मुंबई,
- ५) महालेखापाल-१, (लेखा परीक्षा) महाराष्ट्र, मुंबई,
- ६) अधिदान व लेखा अधिकारी, महाराष्ट्र, मुंबई,
- ७) निवासी लेखा अधिकारी, मुंबई,
- ८) कक्ष अधिकारी (सांश-१), उच्च व तंत्रशिक्षण विभाग, मंत्रालय, मुंबई,
- ९) निवड नस्ती, व्यांश-२.